

ముద్ద సంచిక.

వాల్యం I.]

మద్రాసు : 1941 వ సం॥ నెవ్వంబరు నెల 19 వ తేదీ శుక్రవారం

[నె 27 రు

జర్నలికి రూజువెట్టుగారి హెచ్చరిక.

అమెరికా రక్షణసముద్రములందు వివసర్పములవలె తిరుగు జర్నను నాకలను

అమెరికా నాకాదళం హతమార్చును.

అట్లాంటిక్ సముద్రముద్దంగార్చి, అమెరికా అధ్యక్షుడు రూజువెట్టుగారు జర్నలికి గంభీరముగా హెచ్చరిక చేసిరి. అమెరికా నాకాదళాధికారి హెబాదాలో వారు తమ సైన్యమునకు క్రొత్తవిధానము సూచించిరి. అది యిట్లుండునని :- “అమెరికా రక్షణకు అవసరమగునంతమేర అమెరికా చుట్టునున్న సముద్రములలో జర్నను జలాంతర్గాములుకాని, యుద్ధనౌకలుగాని దాగియుండి తమను కొట్టువరకు అమెరికను నౌకలను విమానాలను వేచియుండవు. విశాలమగు అట్లాంటిక్ సముద్రమును అమెరికా నాకాదళమునకు చెందిన విమానాలు కాపలాకాయుచున్నవి. స్వేచ్ఛగ సముద్రాలపై ప్రయాణించేనుకొను హక్కును కాపాడే బాధ్యత ఆ విమానాలపై గలదు. ఇంకా స్పష్టంగా చెప్పాలంటే అమెరికా రక్షణసముద్రములందు ప్రయాణించేయ వర్తకనౌకలన్నింటిని అమెరికాదేశానికి చెందిన వేళాక, యితర దేశాల వాటినిగూడ అమెరికా నౌకలను విమానాలను కాపాడుచుండును.” అనగా అమెరికా రక్షణసముద్రములం దెవటైన అక్షరాజ్యముల యుద్ధనౌకలుగాని జలాంతర్గాములుగాని కనబడగానే వాటిపై గుండు ప్రేల్పబడును.

ఇందుకుకారణం : అమెరికా స్త్రీమరులు

7 చెబుతిన్నవి.

అధ్యక్షుడు రూజువెట్టుగారు యిట్టి ప్రధానమగు ప్రకటన చేయుటకు కారణమేమిటి? అదేదో వారే రేడియో ఉపన్యాసంలో యిట్లు తెలిపిరి :-

1. కొన్ని నెలలక్రిందట అమెరికా పతాకంతో ప్రయాణించేయచున్న అమెరికా వర్తకనౌక “రాబిన్-మూరు” అనునది జర్నను జలాంతర్గామిచే ముంచివేయబడెను. ఇది అంతర్జాతీయ న్యాయనియమాలకు విరుద్ధవర్త. అందలి ప్రయాణికులు తీరానికి అనేకవందలమైళ్లదూరాన నడిసముద్రంలో చిన్న పడవలలో వదలివేయబడిరి. జర్ననుప్రభుత్వం కూడా సంతకంచేసిన అంతర్జాతీయ ఒడంబడికప్రకారం యిట్లుచేయరాదు. ఇట్టి అన్యాయంచేసికూడ జర్ననుప్రభుత్వం పొరపాటు జరిగిందని డక్షమాతృజ్ఞానం కోరలేదు, నష్టపరిహారమిస్తాననలేదు.

2. 1941 జూలైలో ఒక అమెరికా యుద్ధనౌకను ఒక జలాంతర్గామి వెంటాడి ముంచివేయ యత్నించెను. అందుకు కారణంలేదు. అక్కడికి సూర్యమైళ్ల దూరంలో బ్రిటిషువారిగాని అమెరికావిగాని జలాంతర్గాములు లేవు.

3. ఆగస్టు 17 వ తేదీన అట్లాంటిక్ ఉత్తరభాగమునందున్న గ్రీనులాండు చేరువను అమెరికాదళం సెన్సాయను నౌక ఎట్టి హెచ్చరిక లేకుండా టార్పెడోతో ముంచివేయబడెను. అందులో ఐనులాండు ప్రజలకు వస్తువులు పోవుచుండెను. చాలమంది ప్రయాణికులు ముంచివేయబడిరి.

4. నెవ్వంబరు 2 వ వారమునందు “స్టీలుస్కీఫేరరు” అను అమెరికను నౌక ఆరేబియా, ఆఫ్రికాల మధ్యనున్న

ఎర్రసముద్రమునందు సూయజ్ కాల్వకు 270 మైళ్ల దూరంలో నుండగ జర్ననువిమానంచే ముంచబడెను.

5. నెవ్వంబరు 14 వ తేదీన అమెరికా డిప్లొమెటరు యుద్ధనౌక “గ్రీరు” అనునది పట్టపగలు గ్రీనులాండుకు దక్షిణమున టార్పెడోతో కొట్టబడెను. అది ఐనులాండునకు టపా తీసుకపోవుచుండెను. అమెరికా పతాకంకల్లియించెను. కాని గురితప్పిపోయెను. చెబ్బుమాత్రం కొట్టాలని కొట్టించె.

6, 7. అధ్యక్షుడు పన్యసించినపిదప మరిరెండు ఆక్రమాలు జరిగేయి. మంటోనా అను అమెరికాపతాకంగల నౌక నెవ్వంబరు 11 వ తేదీన ముంచివేయబడెను. ఆనాడే సూయజ్ నగరంపై జర్ననులదాడిలోపడిన గుండుముక్కలు తగిలి “అర్కనస్సు” అను అమెరికా నౌక చెడిపోయెను.

జర్నని ఎందుకి ఆక్రమాలు చేస్తున్నది? న్యాయవిరుద్ధము నీతివాద్యమునగు వర్త్యులు చేస్తున్నదని అధ్యక్షుడనెను. ఇవి వివో నాటనూట జరిగిన అత్యత్యాలు కావు. అంతర్జాతీయ న్యాయం మంటకలిపి సముద్రాలపై ప్రయాణానికి భద్రత లేకుండాచేసి, అన్ని సముద్రాలపై తామే అధికారం వహించాలని నాజీ జర్నని వేస్తున్న ఎత్తులివి. సముద్రాధిపత్యం సంపాదించినచో, అమెరికా సంయుక్తరాష్ట్రములనుగూడ ఓడించుటకు జర్నని సులభమగును.

అమెరికా కోపానికి యింకా కారణాలు కలవు. శిశ్ని మార్గగోళమగు అమెరికాయందు పొట్లరు గూఢచారు లెందరోచేరి కుట్రలు వస్తుచున్నారు. పరిశ్రమలను పడగొట్టి యత్నించుచున్నారు. నిరుడు ఉరుగ్గే ప్రభుత్వాన్ని వశపరచుకొనాలనుకుట విఫలమయింది. ఆర్జెంటైనులో ప్రభుత్వంకూడా యిట్టి కుట్రలు ముందుగ కనుగొని ఆణచివేసెను. బొలివియాలోగూడ అట్లే జరిగెను. కొలంబియా రాష్ట్రములో కనామాకాల్వ చేరువలో రహస్య విమాన నిలయము లగుపడినవి.

జర్నని నౌకలను జలాంతర్గాములను అమెరికా ముంచిస్తాననడానికి మూడు కారణాలు కలవు :-

1. అమెరికా సంయుక్త రాష్ట్రములను రక్షించుటకు బ్రిటిషు నాకాదళం అవసరం. అది భద్రంగా ఉంటేనే అమెరికా నాకాదళం అజేయంగా నుండగలదు.

2. సముద్రాలపై స్వేచ్ఛగ, ప్రయాణం చేయుటకు అన్ని దేశాలవారికి హక్కుండాలని అమెరికా. అదినుండి తెల్పుచున్నది. అది ప్రధానమయిన హక్కు. యుద్ధరంగాలకు అతి దూరంగానున్న విశాల సముద్రాలయందు యితర దేశాల నౌకలు తిరుగకుండా ప్రమాదాలు కల్పించడానికి ఎవ్వరికి అధికారంలేదు. పడమటి ఆర్గోళ్లపై అధికారం తెలాయించాలను ఆశతో పొట్లరు అంతర్జాతీయ న్యాయ సూత్రాలను ఓడంబడికలను అతిక్రమిస్తున్నాడు.

3. పొట్లరు శత్రువులకు సరకు సన్న నిరాటంకంగా అందుతూవుండాలి. రూజువెట్టుగారిట్లాన్నారు :- “విమయి

నా సరే, ఎంత ఖర్చయినా సరే మా రక్షణ సముద్రాల యందు న్యాయమగు యీ వాణిజ్యం కొనసాగుతూ వుండాలి. పొట్లరుతో యుద్ధం మే మిదివరకు కోరనూలేదు, యిప్పుడునూ కోరం. మేము శాంతిని ఎక్కువ కోరుచుండుట చేతనే, అందు కెంత త్యాగమయినాచేసి, మా నౌకలు ఆతని గుండ్లవారి కెదురుగాకూడ పోనిస్తున్నాం. నాగుపాము మిమ్ము కొట్టడానికి పడగ ఎత్తినపుడు అది కొట్టేవరకు వేచి యుంటారా? అది కొట్టేలాగానే దాని పడగచితుక కొడతారు. నాజీ జలాంతర్గాములును, యుద్ధ నౌకలును అట్టి కాలసర్వములే, అట్లాంటికు సముద్రమునందు తిరుగుచున్నవి. సముద్ర రాధారిలందు దారి కడ్డుగానున్నవి. మా రాజ్యాధికారము నవి ధిక్కరించుచున్నవి.

జర్మనీ నూతన వ్యవస్థ.

“ప్రపంచమంతట నూతన వ్యవస్థపాపిస్తానను జర్మనీ యత్నమును ఆచరించేయాలి. దౌర్జన్యం, భీభత్సం, హత్యలపై నాజీలధారపడియున్నారు. వడమటి ప్రపంచానికి నాజీల ముప్పు ఎన్నడోవచ్చేదికాదు, అప్పుడే వచ్చియున్నది. ఈ శత్రువు నైస్వరూపంలో మాత్రమేలేదు; న్యాయానికి, స్వేచ్ఛకునీతికి, మతానికి అన్నింటికీ శత్రువుగానున్నాడు. ప్రపంచాన్నంతా కలిబలంతో దౌర్జన్యంతో జయించాలని చూస్తున్న యీ రాక్షసులకు :—“మా బిడ్డలను బిడ్డల బిడ్డలను మీ బానిసలుగా చేసుకోజూస్తున్నారు. ఇప్పుడు మా స్వేచ్ఛనే భంగంచేయచూస్తున్నారు? ఇక చాలింజండని” చెప్పాలి. అని అభ్యర్థింపడం.

జర్మనీ కోరికేగాని గుండ్లపేల్చడం జరుగదని చెబుతూ అభ్యర్థింపడం :—“నే నిపుడు నైస్వరూప చర్యగురించి నాకెట్టి సంకోచంలేదు. నేను తొందరపడలేదు, నిర్లక్ష్య భావంతో చేయలేదు. నేలల తరబడి యంతో ఆలోచించి దైవం తోడుగాచేసిన పని యిది. మీయొక్కయు నా యొక్కయు మాతృదేశ రక్షణకు యిది యంతయో అవసరం.”

రక్షణ సముద్రాలేవి.

అభ్యర్థింపడం చేర్చున్న రక్షణ సముద్రాలంటే యేమి యని అనేకమంది అనేకవిధాలుగా అనుకుంటున్నారు. అమెరికా యుద్ధ నౌకలే ముందుగా గుండ్లు పేల్చుటకు నిర్ణయించబడిన రక్షణ సముద్రాలంటే యేవో జర్మనీ చర్యలే నిర్ణయించగలవని కార్టెలు హుగారు (అమెరికా మంత్రి) అన్నారు. ప్రపంచంలో యేమూల తమ నెదురున్నా అమెరికా తిరిగి చెబుకొట్టునని అభ్యర్థిని మాటల్లో స్పష్టంగా తెలుపబడింది. అమెరికా తీరపు రేవులకును బిసులాండు దీవికి మధ్యగల సముద్రమంతా రక్షణ సముద్రంగా నెంబబడును. అమెరికా నౌకా విరాళాలు యేర్పరచుకొన్న సముద్రాలన్ని ‘రక్షణ సముద్రాలు’గా నెంబబడునని చెప్పబడెను.

జర్మనీలో కలవరము.

శానిత్రుడు ప్రకటించిన విధానం అమలుజరుపుటకు మొదటి చర్య జర్మనీ చేట్టలపై నాధారపడియుండునని అభ్యర్థింపడం. అభ్యర్థింపడం తటస్థ చట్టమును ముందుగ నుల్లంఘించి నిండంతా జర్మనీపై మోపుతున్నాడని జర్మనీ నిందించుచున్నది. అతను యీలాంటివో కొట్టెను తన నౌకలకు వుత్తరువుచేసినందున యీ ప్రకటనలో వింత యేమిలేదని జర్మను రేడియో తెలిపెను. తన దేశాన్ని యుద్ధంలో దింపాలనే రూజువెల్ట్ సంతకమైనను.

ఇటలీలో ముసోలీని తరపున ప్రకటించుచుండు సీనరు గయడాగారు అభ్యర్థింపడం రూజువెల్ట్ గారి ఉపన్యాసంపై విమర్శించుచు, ఇటలీ జర్మనీలు యుద్ధం వ్యాపింపకుండా చేయాలని చూస్తున్నారంటే సంయుక్తరాష్ట్రముల (వాషింగ్టన్)

టును) ప్రభుత్వం తన రక్షణ సముద్రములంటే నైస్వరూప సరిహద్దులేవో చెప్పక యంతేనా వెంచడానికి వీలుగానుంచిన దనెను.

ఇప్పుడు జర్మనీ యేమిచేస్తుందో స్పష్టంగా తెలియదు. అమెరికా నావలను కొట్టకుంటే అట్లాంటికు యుద్ధంలో ఓడుతుంది; కొట్టితే అమెరికాను యుద్ధంలోకి దించినట్లువుతుంది. జర్మనీ యేమిచేస్తుందో యెవ్వరు జోస్యం చెప్పలేరు. కాని, పనిభీతు సముద్రంలో జపాను యేదైన అమెరికాకు ప్రతికూల చర్య చేసేవరకు జర్మనీ వేచియుంటుందనుకుంటున్నారు. జపాను అట్లాచేస్తుందా? అమెరికా యింకా జర్మనీపై చాడిచేయలేదు. కావున తిరాజ్యాల (ఇటలీ-జర్మనీ-జపాను) ఒడంబడిక ప్రకారం జర్మనీకి జపాను యీ విధంగా తోడ్పడవలసిన అవసరంలేదు. జపానుకూడ తొందరపడక వేచియుండాలనే చూస్తుంది. రష్యా ఓడిపోతే అప్పుడు జపాను మూర్రాప్రత్యక్షమునందు తన కోరికలు చూపగలదు. కాని అట్టిది యిప్పట్లో సంభవించదు.

రూజువెల్ట్ ఊపన్యాసంగూర్చి యితర ప్రపంచం ఏమనుకుంటున్నది.

జర్మనీ నౌకలు కనబడగానే ముంచేయాల్సిన అభ్యర్థింపడం గావించిన ఉత్తరువు అమెరికాను యుద్ధంలోకి దింపకుండాని అమెరికాలోని యుద్ధం కూడదనేవారు భావిస్తున్నారు. ఇదే సక్రమం కానటువంటి యుద్ధప్రకటననికూడా వీరిలో కొందరంటున్నారు. అభ్యర్థి పడవికి పోటీచేసిన వెండలు విల్క్విగారు యీ ప్రోత్సాహాన్ని మెచ్చుచున్నారు. ఇటువంటి ముఖ్యమగు హక్కును అభ్యర్థింపడం రూజువెల్ట్ గారు వదలుకోలేరన్నారు. అభ్యర్థింపడం కలుపుగానుండక మెత్తపడినవో వినాశకరమగు యుద్ధంతప్పదనిరి. అమెరికా ప్రతికూలని రూజువెల్ట్ గారి ప్రకటనను కొనియాడినవి. ఈ ప్రకటన వలన జర్మనీలో యుద్ధంపై రావచ్చుకాని యుద్ధం తప్పించే అవకాశం జర్మనీకి కలదన్నది. “అమెరికా ముందుగా గుండు శ్రేణిలోజులు యంతకాలానికి వచ్చాయి. వెనక్కి తగ్గడం, డొంకతిరుగుడుగా పోవడం, నాన్నుడుగా జవాబుచెప్పడం యివన్ని అంతమయినాయి” అని ఒక ప్రతిక రాసింది.

ఇంస్టాంబూ, సామ్రాజ్యదేశములందు రూజువెల్ట్ ప్రోత్సాహానం పొట్లరుపై సవాలుగా నెంబబడింది. అమెరికా చాల చారిత్ర చేసుకొని త్యాగానికి సిద్ధపడుతున్నది. కాని అట్లు చేయుట స్పర్శక్షణికాక ప్రపంచమంతటిలో స్వాతంత్ర్యరక్షణకు చేయుచున్నది. అట్లేలియా కార్తిక నాయకుడు కర్తిసుగారు చక్కగ చెప్పారు. “ఒక గొప్పదేశం తరపున గొప్ప వ్యక్తి గొప్ప ఉపన్యాసం చేసెను.” యుద్ధంలో దిగిన రాజ్యాలు, దిగని రాజ్యాలు అన్న వ్యత్యాసం చూడడం మానివేసి యుద్ధరంగాలకు వంపు శరకులకు కావాలా యొసంగుటకన్న మించిన సహాయమునే యిప్పుడు అమెరికా చేస్తున్నది. ఇప్పుడు బ్రిటిషు నౌకాదళం కత్తిమ అట్లాంటికులో వర్తకనౌకల కావాలా వాధ్యత అమెరికాకు విడిచి తూర్పు అట్లాంటికు రక్షణయందు శ్రద్ధ వహింపగలదు.

120 అమెరికా నౌకలు సిద్ధం.

రూజువెల్ట్ గారు ఉపన్యాసంలో వాదానం చేసిన ప్రకారం వారి ప్రభుత్వం వెంటనే ఆచరించెను. నెట్టంబరు 16 వ తేదీనుండి ఆరువై కాపులు వట్టం ప్రకారం అమెరికానుండి యూరోపునకు, బిసులాండునకు పోవు సామాను నౌకలన్నింటికీ సహాయంగా యుద్ధనౌకలను పంపవలసిన అమెరికా నౌకాదళమునకు ఉత్తరువుచేసిరి. అక్షరాజ్యాల నౌకలు గాని సముఖైనులుగాని కనబడగానే ముంచేయటో కట్టుకొనుటో చేయాలని ఆజ్ఞగలదు. అమెరికానుండి బ్రిటిషు రేవులకువచ్చు నౌకలన్ని కనబడగానే ముంచేస్తానని పొట్లరు

ముందొకసారి సవాలు చేసియుండెను. అసవాలునకు యిపుడు ఆమెరికా జవాబువెప్పినది. ఇపుడు పొట్లరుకి గడ్డు సమస్య యేర్పడినది. ఆమెరికా నాకాదళ కార్యదర్శి కర్నూలు నాక్సు గారు వెప్పినట్లు, పొట్లరు బ్రతుకు పోవుచున్న ఆమెరికా నాకలను విడచినచో ఇంగ్లాండును ఓడించుట కష్టమగును. అట్లుగాక వాటినెదుర్కొని ముంచినచో ఆమెరికా శత్రు

వర్తమున చేరును. ఆమెరికా యుద్ధంలో దిగకతప్పని పరిస్థితులేర్పడునని నాకాదళ సహాయ కార్యదర్శి నుడివెను. ఆమెరికా సంయుక్త రాజ్యముల అట్లాంటికు నాకాదళం యుద్ధ చర్యకు సిద్ధమయినది. కాన్వాయి—అంటే వర్తక నాకలకు యుద్ధనాకల కావలాడు యిపుడు జరుగుచున్నది. 125 ఆమెరికా నాకలు యూపనికి సిద్ధంగానున్నవి.

ఇరాను పాలకుడు పారిపోవుట.

జర్మనీపై అభిమానం వదలలేకుండున : మంత్రివర్గానికి రాజుకు పడలేదు.

బ్రిటిషు-రషియా సేనలు టెహరానుపైకి బోవుట.

ఇరాన్ (పెర్షియా) విషయమై ప్రతివారం యీ పత్రికలో చదువుతున్నాము. ఆ ఇరానులో పరిస్థితులు మరల తమాషామారింపవి. పాలకుడగు షాగారు ముఖ్య పట్నమగు టెహరాను విడిచి ఇస్ఫహానుకు పారిపోయెను. ఆరోగ్యం బాగులేదని కారణం తెలుపబడెను. అతని పెద్ద కుమారుడు రాజ్యాధికత్యం వహించెను. ఈతను ఈజిప్టు దేశపు రాజసోదరియగు షాజిమాను 1939 వ సంవత్సరములో వివాహమాడెను.

ఇరాను షాగారోదారి లీన్జే వారి మంత్రివర్గం యింగోదారి లీనేది. అతడు నాజీ జర్మనీకి అనుకూలుడు, అతని ప్రభుత్వం బ్రతుకును అనుకూలం. ఇరానులో పార్లమెంటు కొత్త మంత్రివర్గంలో విశ్వాసమున్నట్లు ప్రకటించెను. రషియా-ఇంగ్లాండులతో ఇరాను ప్రభుత్వం గావించిన ఒడంబడిక షరతులను అనుసరించాలనే పార్లమెంటు కోరుచుండెను. షాగారు మాత్రము ముఖావంగానుండిరి. అతడు ప్రోత్సహించి ఎటలాటు అను ఇరాను పత్రికలో ఒక వ్యాసం వ్రాయించెననియు, అందు జర్మనీ-ఇటలీల రాయబారవర్తకులను దేశంలో ఉండనిచ్చి అక్షరాజ్యాలతో రాజకీయ సంబంధం యథాప్రకారముంచవలెనని సూచించబడెను. ఆ పత్రికను ఇరాను ప్రభుత్వం అణచివేసెను. దేశపరిపాలన వ్యవహారముల విషయమునందు గూడ ఇరాను ప్రజలు ఆసంతృప్తి వేందియున్నారు. ప్రజలకోరిన రాజకీయ సంస్కరణలను షాగారొసంగుట లేదు. రాజకీయ పరిస్థితులిట్లు అస్థిరంగా ఉన్నందున బ్రిటిషు నైన్యాల రషియాను నైన్యాల టెహరానుకు పోవలసివచ్చింది. నాజీ అనుకూలురు యింగా కొందరచ్చటవచ్చుటనుండి కుట్రలు పన్నుచున్నప్పటికి, ఇరాను ప్రభుత్వవైఖరి విషయమున ఎట్టి సందేహంలేదు.

విది ఎట్లున్నా ఇరానులోనున్న జర్మనుపీడను తొలగించి తమకార్యం సాధించాలని మిత్రమండలి ప్రభుత్వములు నిశ్చయించినవి. వారి కార్యము లేవనగా ఇరానులోని ప్రజలకు లిండిలేకుండా బదనికవలె పీడించుచున్న జర్మనులను తొలగించుట ; ఇరాను చమురు గనులను మిత్రమండలి వశమునందు భద్రపరచుకొనుట ; పర్షియాను గల్చునుండి కాన్వాయిను సముద్రంవరకు మార్గములు వశపరచుకొని ఇరానుమీదుగా రషియాకు నైనిక పరికరములు సైన్యాలని అందేటట్లు భద్రపరచుకొనుట.

బ్రిటనుతో జర్మనీ సాటియా ?

ఇరానులోవలెనే ఇరానులోగూడ బ్రిటిషు ప్రభుత్వ నైనికచర్య శాంతిని చేపూర్వకము. బ్రిటను ఇరానులో రషియాని కుట్రలను అణచివేసి, ప్రభుత్వాన్ని వశపరచుకొని శాంతిచేపూర్వ, తిరిగి సైనికమపాలకుని సింహాసనంపై అధిష్టించి, పరిపాలనాధికారం తిరుగుబాటువారులకు శిక్షించే అధికారం గూడ ఇరాను ప్రభుత్వానికి విడిచిపెట్టెను. జర్మనీ ఏమి చేస్తున్నదో చూడండి. తానాక్రమించిన రాజ్యాలులో ప్రజల హక్కులన్ని అణచివేసి పాలకులను వారి వంశాలను చంపివేయుటకు యత్నించి, సైనికమ పాలనాధికారాలన్ని మంటగలిపి, దౌర్జన్యంతో పరిపాలిస్తూ, అదేశాలకు లిండిలేకుండా దోచుక పోతున్నది. శత్రువుల తరపున కుట్రలు పన్నుచున్న వారిని మాత్రమే బంధించాలని బ్రిటను తలపెట్టగా, జర్మనీ తానాక్రమించిన దేశాలలో రాజకీయంగా ఒత్తిడి కలిగించుటకై నిమిల ప్రజలను బాధించి చంపుతానని బెదిరిస్తున్నది. వేలకువేల కార్మికులను తన యుద్ధకార్యాలకు పనిచేయ నిర్బంధించి గూఢచారులను పంపి కుట్రలు పన్నుచున్నది.

ఫిన్లాండు ఎవరిపక్షం ?

చివరంట రష్యాతో పోరునా, సంధిచేసుకొనునా ?

[ఫిన్లాండు రష్యాకు పశ్చిమోత్తర భాగమందుగలదు. ఉత్తరమున అక్రిటికు సముద్రం, నార్వేయు, పడమట స్వీడను బాల్టికు సముద్రము, దక్షిణమున ఫిన్లాండు గల్చు, తూర్పున రష్యా దీనికి సరిహద్దులు. హెల్సింకి లేక హెల్సింగ్ ఫోర్సు అనునది రాజధాని నగరం. 135,000 చ॥ మైళ్ళు, 3,800,000 జనసంఖ్య. ఈదేశంలో నూరులలో పదో వంతు స్వీడను దేశీయులు గలరు. 1154 నుండి 1809 వరకు స్వీడనులో భాగంగానుండెది. తరువాత రష్యాలో చేరిన స్వతంత్ర రాజ్యంగానుండెను. 1917 వ సంవత్సరమున రష్యాలో విప్లవం వచ్చినపుడు ఫిన్లాండు విడబడి స్వాతంత్ర్యం ప్రకటించింది. రషియాను కమ్యూనిస్టులు యీ దేశాన్ని ఆక్రమించాలని చూచినా, జర్మను సేనల సహాయంతో ఫిన్లాండు దేశీయులే గెలిచిరి. అందుచే అప్పటినుండి రష్యాకు ఫిన్లాండుకు వైరమే. పార్లమెంటరీ పరిపాలనగల

దేశం. సోషలిష్టు పార్టీ బలం ఎక్కువ. గాని కమ్యూనిస్టులకు ప్రతిహేలం.]

ఈ యుద్ధం ప్రారంభముకాగానే సోవియటు రష్యా 1939 వ సం॥ ఆగ్టోబరులో ఫిన్లాండుకు కొన్ని షరతులు వ్రపి అవి అన్యాయముగానున్నందున ఫిన్లాండు ప్రభుత్వం అంగీకరింపకపోగానే నవంబరులో నైన్యాలనుపంపి దాడిచేసెను. మూడు నెలలు ఫిన్లాండు దేశీయులు బాహరాబాహరీ పోరాడిరి. ఫిన్లాండు దక్షిణమున లడోగా సరస్సునకు ఫిన్లాండు గల్చునకు మధ్యగల సన్నని భూసంధి కడ్డముగా మానరుహీములైన అను శిబిరశ్రేణి నిర్మించి రషియాను దాడినరికట్టు గల్గెను. కాని రష్యా సేన మహా పెద్దదగుటచే కేవలం సంఖ్యాబలంచే ఓడించెను. 1940 వ సం॥ మార్చిలో ఫిన్లాండు రష్యాకు లొంగిపోయెను. ఈ రషియా-ఫిన్లాండు యుద్ధంలో జర్మనీతప్ప అన్ని దేశాలు ఫిన్లాండు

వట్ల సానుభూతి కలిగియుండెను. బ్రిటన్ ప్రాన్సులు సహాయం పంపదలచినవి. కాని ఆ సహాయం ఫిన్లాండుకు అందే మార్గం లేకుండెను. ఓశిసపిదప ఫిన్లాండు లడోగా సరస్సు పడమర తీరమును, కరేలియను భూసంధి మానరుపీంలను లను విజోర్డు (లేక విపురి) రేవును రషియాకొసంగెను. ఉత్తరమున మీలవారి ద్వీపకల్పంకూడా రషియా కొసంగబడెను. హెల్సింకికి చేరువగున్న హంగో నాకాదళావి రంకూడ రషియా కొసంగబడెను. రషియాకు ప్రతికూలంగా యితర దేశాలతో సఖ్యత చేసుకోవనిగూడ ఫిన్లాండు ఒడంబడెను. అప్పట్లో రషియా-జర్మనీలు సఖ్యతగానుండెవి. ఇది ప్రాత కథ.

నేటి యుద్ధం.

ఇప్పుడు రషియా జర్మనీతో తీవ్రయుద్ధంలో తెరిపిలేకుండా ఉన్న సమయమున ఫిన్లాండు 1940 వ సం॥ మార్చిలో గోల్పోయిన రాజ్యభాగాలను రషియానుండి తీసుకొనుటకై జర్మనీతో కలసి రష్యావై యుద్ధం చేసింది. ఈ పడకొండు వారాల యుద్ధం ఫలితంగా తాను గోల్పోయిన రాజ్యభాగం ఫిన్లాండు తిరిగి సంపాదించింది. ఫిన్లాండు రషియాలు సంధి చేసుకుంటే తనకభ్యంతరం లేదని జర్మనీ ప్రకటించిందికూడాను. అందుచే ఫిన్లాండు సంధికై ప్రాకులాడుచున్నదని స్టాకుహోము అమెరికాలనుండి వచ్చిన వార్తలు తెల్పుచున్నవి. యుద్ధం కొనసాగించడానికి ఫిన్లాండును ప్రోత్సహించుటకై ఫిన్లాండు సైనికులను పొగడుచును భాస్యం విశేషంగా పంపుతాననియు జర్మనీ ప్రచారం సాగిస్తున్నది. అయితే రిటి/అధ్యక్షునకు హిట్లరు పంపిన ఆధిపందన సందేశము ఫిన్లాండు శుభ్రతలలో పడలేదు. జర్మను బుజ్జగింపులకు ఫిన్లాండు లొంగుటలేదు. రష్యా తన నైస్యమును కరేలియను భూసంధినుంచి దక్షిణమునకు ప్రాత సరిహద్దులవద్దకు విరమింపజేయగా ఫిన్లాండు నేనాధికారి

యగు మార్షలు మానరు పొంగారుగూడ తన నేనలను ఆ భూసంధినుండి యితర చోట్ల యుద్ధరంగములకు మరచెను. కరేలియను భూసంధికి దక్షిణమున చాల దగ్గరలోనున్న లెనిన్ గ్రామ నగరం పట్టుకోవాలని జర్మనులు విశ్వప్రయత్నం చేయుచుండగా తోడ్పడు నుచ్చేశం లేనట్లు, లెనిన్ గ్రామపై జర్మను దాడి ఏమైతే మాకేం అన్నట్లు మానరుపొంగారు ప్రవర్తించిరి. ఈ పని శాంతికోరిక చేసినో లేక సోవియటువారిదగు కరేలియా ఉత్తర భాగము నాక్రమించుటకై నైస్యాలను అచటికి మరచెనో యింకను స్పష్టంగా తెలియదు. లెనిన్ గ్రామ ప్రాంతాలందు ఫిన్లాండు సేనలు యింకనూ విజయాలు పొందుతునే వున్నాయని జర్మనులు ప్రకటిస్తూనే వున్నారు. ఫిన్లాండు ప్రభుత్వం రష్యా ప్రాత చర్యలను నిందిస్తూ అధికార రిక్త్యా ప్రకటించెను. ఫిన్లాండు పశ్చిమల మంత్రి టానరుగారు “మా మేలు కవసరముగు సంతవరకు యుద్ధం కొనసాగించెదము” అని నుడివెరి. అయినా సంధి రాయవారాలు జరుగుతున్నాయని హెల్సింకి నుండి వచ్చుచున్న వార్తలను ఫిన్లాండు ప్రభుత్వం ఖండించడం లేదు. జర్మనులకు ఫిన్లాండు దేశీయులకు జగడాలు హెచ్చుతున్నాయి. ఈ రష్యా జర్మనీ యుద్ధంలో తామి పోరాట భారాన్ని అంతా భరించవలసినవచ్చిందని ఫిన్సుకు కష్టంగావుంది. అంతేకాక ఉత్తరమున సల్లానగర ప్రాంతములందు ఉత్తర ధ్యువం చలివాద భరించలేని జర్మనులను రషియా సైనికులు చావగొటుకూడంటే ఫిన్సుకు జర్మనులపై గౌరవంపోయింది. రషియా తీసుకున్న రాజ్యం తిరిగి లభించిన పిమ్మటగూడా ఫిన్లాండు యుద్ధం సాగిస్తే సహించేదిలేదని ఇంగ్లాండు, అమెరికాలు ఖచితంగా తెలిపియున్నవి. కావున ఫిన్లాండు రషియాతో సంధిచేసుకొని శాంతి పొందాలని కోరుచున్న దనువార్తలు నమ్మవచ్చును. అమెరికాయే యీ సంధి కుదుర్చుటకు పూనుకొన్నదని న్యూయార్కు వరల్డ్ టెలిగ్రాఫ్ అన్న పత్రిక వ్రాసింది. ఇచేతవరకు నిజమూ చూడాలి.

రష్యా - జర్మనీ యుద్ధ క్రమం.

కీవును చుట్టవేయుట, లెనిన్ గ్రాడువద్ద తీవ్ర యుద్ధం.

ఉత్తరమున మార్చంస్కు రేవునుండి దక్షిణమున నల్ల సముద్ర తీరంవరకు గల విశాల యుద్ధరంగమున జర్మనులు మరల తీవ్రదాడి ప్రారంభించిరి. మార్చంస్కువైకి నార్వే దేశంనుండి జర్మను సేనలు వచ్చినవి. రష్యాకు బ్రిటిషు సహాయం యీ వుత్తర దిక్కునుండి రాకుండాచేయుటకు యీ దాడి ప్రారంభింపబడియుండును. మార్చంస్కునుండి లెనిన్ గ్రాడునకు గల రైలుమార్గమును తెగగొట్టుటకు ఫిన్లాండు సేనలు ప్రయత్నించుచున్నవని తెలిసి ఆ ప్రాంతమున (మార్చంస్కుకు దక్షిణంగా 200 మైళ్ల భూభాగ) రష్యనులు తిరుగు దాడి జరుపుచున్నారు. బ్రిటిషువారి నాకా దళానికి చెందిన విమానాలు వుత్తర రంగమున అగ్నిటికు సముద్ర రేవులగుండా జర్మనులు క్రొత్త సేనలు దింపకుండా కాపలా కాయుచున్నవి.

లెనిన్ గ్రాడు నగరంచుట్టు తీవ్రతరమగు యుద్ధం నేలపైని ఆకాశంలో విమానాలతోను జరుగుచున్నది. రష్యావారి బాల్టికు నాకాదళం క్రొత్త నైస్యాలను లెనిన్ గ్రాడు చేరువ నెవటా జర్మను నౌకలు దింపకుండా వారింపుచున్నవి. పడమటను వెలికిరుట్టాకువద్ద రష్యనుల తిరుగుదాడిలో గెల్చిన చో లెనిన్ గ్రాడువద్దనున్న జర్మను సేనకు తమవారితో సంపర్కం తెగిపోవును. కావున అంతకుముందు కొద్ది రోజులలోగానే లెనిన్ గ్రాడు వశంకావాలని జర్మను సేనాధికారి ప్రకటించెను. లెనిన్ గ్రాడులో సైనికులు నివాసులును


ధైర్యంగానే రక్షించుకొనుచు, తప్పక జయిస్తామని లండను వాసులకు రేడియో సందేశం పంపెరు.

మధ్య రంగమునందు రష్యా తిరుగు దాడియు, జర్మనులు చొచ్చుకొనిపోవుటయు యెదురు దిక్కులుగానే జరుగుచున్నను, భేటిలేకుండా యెడమయిపోయినట్లుంది. రష్యను సేనాని మార్షలు టీమెషింకో నైస్యం యల్పపురం వశపరచుకొన్న పిదప స్టోరెంస్కు నగరానికి 12 మైళ్ల దూరంవరకు వచ్చెననుచున్నారు. గోమెలువద్ద జర్మనుల దాడి అరికట్టబడింది. కాని దక్షిణమున బాగా ముందుకిపోగల్గుటచే చెర్సిగోవుపురమును రష్యనులు ఖాళీచేసిరి. ఇందువలన ఉక్రేను ముఖ్యపట్నముగు కీర్మై వొత్తిడి హెచ్చును.

నీపరునది దిగువభాగమువద్ద జర్మనులు నదిదాటి తూర్పునకు వచ్చిరి. బశుశ క్రిమియా ద్వీపకల్పమువైగానున్న పెరికాపు భూసంధివద్దకు పోదలచియుందురు. నది తూర్పు తీరము నందున్న క్రెముచగు అనుపురంకూడ జర్మనులు పట్టుకొనిరి. తూర్పున యింకాముందుకి విస్తరించియున్న నైస్యం దాడి సల్పుతున్నదని జర్మనులు ప్రకటిస్తున్నారు. కాని లెనిన్ గ్రాడును చుట్టవేసి బయట రక్షణ వలయమును చేదించితిమని వెప్పే డాబుకబురువంటిదే యిదికూడాను. క్రెముచగును ఖాళీచేసిన పిమ్మట రష్యనులు ఆ చేరువను తమ బలంకూడ దినుకొని నీపరు నదిని నాల్చిచోట్లదాటి, పడమట తీర్చాన రెండు గ్రామాలను వశపరచుకొనిరి. ఇంకా దక్షిణమునందు

బ్రిటిషు క్రూసరు ట్యాంకులు.

ఈ పటములోఘండే ట్యాంకులు బహువడిగా నడుస్తాయి. వీటిని నడుపువారు బహు నిపుణులు.



ఈ కాలపు క్రొత్త రకపు యుద్ధ విధానములో ట్యాంకులు చాల ప్రాముఖ్యత వహిస్తున్నాయి. వీటి విషయములో బ్రిటిషు నైపుణ్య శాఖవారు ఎక్కువగా చరిత్రోధనము జరుపుతున్నారు. ట్యాంకులను ప్రథమములోకనిపెట్టి సృష్టించినవారు వీరే.

జర్మనులు క్రొత్త దాడి యత్నముచేస్తున్నారు. బల్గేరియా రేవులగు వర్స, బర్లానులందు నౌకలను నిలిపియున్నారు. జర్మనీతో మాడరాదని బల్గేరియా ప్రభుత్వాన్ని రష్యా ప్రభుత్వం హెచ్చరించింది. రుమేనియను జర్మను వైద్యులు ఒకేసారి నగరాన్ని యింతా వశపరచుకోలేకుండావున్నాయి. ఒకేసారి

నిరోధం బలంగానేయుంది. 20,000 రుమేనియనులు యీ నెల మొదటి పది రోజులలో చంపబడ్డారని తెలియుచున్నది. జర్మను విమానదళం బడలికచూపుచు వెనుక తగ్గింది. రష్యా సహాయానికి బ్రిటిషు విమానదళంలో నౌకభాగం ఆవుడే వచ్చిచేరింది.

ఈ వారంలో యుద్ధ వార్తలు.

విమానదాడులు.

11 వ తేదీ గురువారం రాత్రి వాతావరణం అనుకూలం గా లేదు. అయినను చాల బ్రిటిషు విమానములు జర్మనీ ఉత్తరభాగమున “కిలు” రేవునందలి వాకా నిర్మాణశాలలపైకి, రాస్టాక్ రేవు పైకి దండెత్తివెళ్లి వేలకొలది బాంబులు వర్షించినట్లునవి. ఆ రెండు కట్టణములలోను చాల భాగములు అగ్నిజ్వాలలకు ఆహుతి అయినవి. ఫ్రెంచి కోస్తాలోని లిహావ్రె, బులోను మొదలగు రేవులపైనను, ఫ్రాన్సునందలి ఉత్తరభాగపు పట్నాలమీదనుగూడ చాల బాంబులు వేయబడెను. 12 వ తేదీ రాత్రి బ్రిటిషు విమానములు, జర్మనీలో లోహ చరిత్రములకు ప్రధానముగల సైను నదీ ప్రాంతముపై దాడులజరిపి ఫ్రాంకుఫర్టు నగరముపై ఆ నౌకవందల పెద్ద పెద్ద బ్రేలుకు బాంబులు వేసెను. పెర్బర్గు, సెయింటు నాజైరు మొదలగు ఫ్రెంచిరేవు రేవు కట్టణములు గూడ విమానదాడులకు గరియయ్యెను. ఈ దాడులనుండి ఒక్క విమానము మాత్రం తిరిగిరా లేదు. 13 వ తేదీ రాత్రి చాల విమానములు ఫ్రెంచిరేవు బ్రెస్టు రేవుపైకి జని అవ్వటి వాకాశ్రయమును, వాకానిర్మాణశాలలను పెద్ద పెద్ద బ్రేలుకు బాంబులతో ముంచి యెత్తెను. ఈ రేవును జర్మనులు తమ జలాంతర్గాములకు యుద్ధ నౌకలకు కేంద్రముగ నుపయోగింపకొనుచున్నారు. చాల బాంబులు వాకాశ్రయమున మరమ్మత్తులలోనున్న షార్క్ హక్టర్, గ్లీసూ అను జర్మను యుద్ధ నౌకలకు తగిలి చాల నష్టముకల్గించెను. మరికొన్ని

విమానములు ఫ్రాన్సునందు ఉత్తరభాగముపైకి జని అచటి జర్మను విమానాశ్రయములపై బాంబులు వేసి ధ్వంసమునర్చెను. 17 వ తేదీన బ్రిటిషు విమానములు జర్మనీ పశ్చిమ భాగమునం దమజిన్ గార్పు, బెరూన్ మొదలగు పట్నములపై వందల కొలది బాంబుల వర్షించి విద్యున్నిర్మాణ శాలల శిథిల మొనర్చెను.

11 వ తేదీ రాత్రి కొన్ని జర్మను విమానములు బ్రిటనునందలి సముద్రతీరపు పట్నములలో ఆక్కడక్కడ బాంబులు వేసెను. కొంత అస్తికి నష్టము కల్గెను. కొందరకు దెబ్బలుతగిలెను. 12 వ తేదీ వ్రదయంకూడ బ్రిటిషు ఆగ్నేయ ప్రాంతములో ఒక పట్నంమీద ఒక శత్రు విమానము బాంబులు వేసిందిగాని నష్టం యెక్కువ గలుగలేదు. రాత్రి బ్రిటిషు ఈశాన్యపు పట్నములపై శత్రు విమానాలు బాంబులు వేసెను. అస్తికి కొంత నష్టంకల్గినది. శనివారంనాడు శత్రు విమానదాడులు అత్యల్పం. తూర్పు కోస్తా పట్నములలో ఆతి స్వల్పముగ నష్టముకల్గినదిగాని ప్రాణనష్ట మేమాత్రము గలుగలేదు. 15 వ తేదీ రాత్రి బ్రిటనులో ఈశాన్య తీరమునందు ఒక పట్నంమీదమాత్రం ఒక జర్మను విమానం కొన్ని బాంబులువేసింది. దానివలన అస్తికి ఒకమాదిరి నష్టం కలిగింది. ప్రజలకుగూడ దెబ్బలు తగిలినవి. 16 వ తేదీ రాత్రి శత్రు విమానములు కొన్ని ఇంగ్లండు తూర్పు భాగముపైకి వచ్చెను. కొన్ని చోట్ల బాంబులు పడెనుగాని కష్టము కల్గింప లేదు. ఒక శత్రు విమానము పడగొట్టబడెను.

ఇటలీ, ఆఫ్రికా, మధ్యధరా.

10 వ లేదీ రాత్రి బ్రిటిషు విమానములు ఇంగ్లండునుండి 800 మైళ్ల దూరముననున్న ఇటలీ కైకి జని జెనోవా, టూరిన్ పట్టణములపై వందలకొలది బాంబుల వర్షించెను. బ్రిటను నుండి విమానములు ఇటలీకై మరల దాడి సాగించుటకు, రి నెలలు తరువాత, ఇదియే ప్రథమము. సిసిలీ (ఇటాలి యనుబది) ద్వీపమునందలి చలెర్నో మొదలగు రేవు పట్టణములపైగూడ బ్రిటనుగు విమానదాడులు జరుపబడెను.

ఈవారం లిబియా (ఉత్తర ఆఫ్రికా) ప్రాంతముల శత్రులు తమదాడులను హెచ్చించిరి. వానిలో ఇదివరకు కంటే విస్తారమగు నైనికబలాన్ని గూడ ఉపయోగించుచుండిరి. 11 వ లేదిన టూటూకు (బ్రిటిషు) దుర్గంపై పెద్దవిమాన దాడిని జరిపిరిగాని, బాంబులు ఎక్కువ నష్టంకలుగజేయలేక పోయినవి. 12 వ లేదిన, 14 వ లేదీ రాత్రి శత్రు విమానములు, విడువకుండ తెల్లవారు వరకును టూటూకు దుర్గముపై నిరంతరాయముగ బాంబులు వేయుచు నేయుండెను.

13 వ లేదిన టూటూకునందలి ఒక బ్రిటిషు పటాలము శత్రుల గస్తీదళమువైబడి నిర్మూలించెను. దీనికి ప్రతికారంగా, జర్మనుదళ టూంకులతోను ఫిరంగులతోను యుద్ధింపెను. రి జర్మను టూంకులను బ్రిటిషు నైస్యములు పట్టుకొనెను. లిబియా ఈజిప్టు సరిహద్దులయందు శత్రు నైనికదళ పటాలములు రెండు బ్రిటిషు సరిహద్దులదాటి 2 మైళ్లలోనికి చొచ్చుకొనివచ్చెను. విమానదళ సహాయంతో బ్రిటిషు నైస్యములు వాని నెదిర్చి వెనుకకుకొట్టి, ఒక టూంకును కొంతమంది ఖైదీలను పట్టుకొనెను.

మధ్యధరా సముద్రమందలి నైస్యదీవి రక్షణార్థము, బ్రిటిషుప్రభుత్వము కొత్తనైస్యములను పంపెను. శత్రుదాడుల తిరుగుకొట్టుట కివట సకల సన్నాహములును గావించబడెను.

11 వ లేదీ రాత్రి జర్మను విమానములు సూయజ్ కాలువపైకి వచ్చి బాంబులు గుప్పించెను. కాని నాకలకు గాని సైనిక - ఆయుధ శిబిరములకుగాని నష్టంకలుగలేదు. బ్రిటిషువిమానములు శత్రుల ప్రతిఘటించి పోరాడెను. ఒక శత్రువిమానం కడగొట్టబడెను. 14 వ లేదిన సూయజ్ ప్రాంతముపైన శత్రువిమానములు మరల దాడిసత్వను. కాని నష్టం ఏమీ కలుగలేదు. ఈజిప్టు రాజధానియగు కైరొలోలోను, ఇతర ప్రాంతములలోనుగూడ శత్రువిమాన దాడుల హెచ్చరికలు గావించబడెను.

అలిసిరియాలో ఇంకను ఇటాలియనుల స్వాధీనమున నున్న గోండార్ ప్రాంతమున—బ్రిటిషు నైస్యములు పలు ప్రదేశములలో శత్రునైనిక వంక్రులను భేదించిరి 17 వ లేదిన ప్రకటించబడెను.

15, 16 వ లేదీ రాత్రిలయందు బ్రిటిషు విమానములు లిబియాలోని బెంహజీరేవుపై బ్రిటనుగు దాడులసత్వి, రేవును చాలవరకు ధ్వంసమొనర్చెను. కొలదిరోజులలోనే లిబియాపై బ్రిటిషు నైస్యములు దాడి సాగించునని జర్మనులు తలంచుచున్నారు.

16 వ లేదీ రాత్రి కైరొలోపై జర్మను విమానములు వేసిన బాంబులవలన 30 మంది ప్రజలు హతులైరి. ఈ దౌర్జన్య చర్యలను ఆక్షేపించుచు, ఈజిప్టు ప్రభుత్వము అక్షరాజ్యముల ప్రభుత్వములను హెచ్చరించిరి.

టర్కీ—ఈరాక్—ఈరాక్.

నాకా నిర్మాణశాలలను, నాకాశ్రయములను మరమ్మత్తుల చేసి సరియగుస్థితియందుంచు విషయములలో సలహాయుసగు టుకుగాను ఇద్దరు బ్రిటిషు నాకాదళాధికారులు టర్కీనిచేరిరి.

11 వ లేదిన టర్కీ తూర్పు ప్రాంతములలో పెద్దభూకం పము సంభవించెను. 500 మేగా హతులైనట్లు ప్రకటించబడెను.

టర్కీయందలి జర్మనురాయబారియగు వాక్-పేషను పిట్లరును దర్శించుటకు జనెను. టర్కీయొడల గైకొన వలసిన చర్యలగురించి ఈ సంభాషణలో నిర్ణయించుకొందు రని వదంతులుగ నున్నవి.

బల్గేరియాలో ఆక్స్-సురాజ్యములు నైస్యములను కేంద్రీకరించినను అఖ టర్కీపై దాడివేడలుటకు గాదని టర్కీ అధికారులు చెలుపుచుండిరి.

ఈరాక్ ప్రభుత్వ మంత్రివర్గమున విభేదములే అధికమంత్రియగు ఇబ్రహీం కమలుగారు 8 వ లేదిన రాజీనామా నొసగెను.

ఈరాక్ నందున్న జర్మను ఇటాలియను ప్రజలను తమకు ఆప్య జెప్పవలెననియు జర్మను ఇటాలియను రాయబార కార్యాలయములను మూసివేయవలెననియు బ్రిటిషు-రష్యను అధికారులు ఈరాక్ ప్రభుత్వమును గోరిరి. వారందుకు అంగీకరించిరి.

జర్మనులను అటుల పట్టి ఆప్యగించరాదనియు, ఆక్స్-సు రాయబార కార్యాలయములను మూసివేయరాదనియు, వ్రాసిన ఒక పత్రికను ప్రభుత్వమువారు అణచివేసిరి. ఈరాక్ రాజు (షా)ను, అతని బంధువులును ప్రేరేపితగా ఆ పత్రికటుల వ్రాసియుండునని తలంచుచున్నారు.

రాజ్యాంగమున సంస్కరణల గావించి పరిపాలనాధికారమును ప్రజా ప్రతినిధుల వరమొనర్పవలెనని కొత్త మంత్రి వర్గమువారు రాజును దర్శించి విన్నవించిరి.

15 వ లేదిన ఈరాక్-లో మరి 250 జర్మనులు బ్రిటిషు-రష్యను అధికారులకు ఆప్యగింపబడిరి.

10 వ లేదిన ఈరానియను పార్లమెంటు సమావేశమై కొత్త మంత్రివర్గము బ్రిటిషు - రష్యా అధికారులతో గావించుకొనిన ఒడంబడిక పరతులను ఆమోదించెను. మంత్రి వర్గమునందు విశ్వసమును ప్రకటించెను.

13 వ లేదిన మొదటి జిట్టుగా 80 మంది జర్మనులను పట్టి రష్యా, బ్రిటిషు అధికారులకు ఆప్యగించిరి. వారిలో నాజీ కుట్రదారులు చాలమంది కలరు.

ఈరాక్ రాజగు రిజాఖాన్ పట్టువీగారు 16 వ లేదిన రాజ్యపరిత్యాగముచేసి, రాజధానియగు బెహరాక్ పట్టణమును వదలి, ఇస్సహాక్ నగరమునకు వెళ్లిపోయెను. అతని కుమారుని రాజుగ నొసర్చిరి. 17 వ లేదిన బ్రిటిషు నైస్యములును, రష్యు నైస్యములును బెహరాక్ నగరమును ప్రవేశించి ఆక్రమించెను.

సిరియాయందు స్వతంత్ర ప్రభుత్వమును నెలుకొల్పు కొనుటకు, స్వతంత్ర ప్రెంచి అధికారులు సిరియా ప్రజలకు అధికారము నెసగుచు ప్రకటనను గావించిరి. 18 వ లేదిన మియోటాజిడ్జీన్ హసనీగారు సిరియను మంత్రివర్గము నేర్పరుచుచున్నారు.

అమెరికా—అట్లాంటిక్.

పనామాకు 1,000 మైళ్ల పడమటగా, పసిఫిక్ మహా సముద్రమున ఒక జర్మను జలాంతర్గామి విహరించుచు, “కొట నొంపాక్” అను డచ్చి నౌకను ముంచివేసెను. మరికొన్ని ఇతర నౌకలగూడ ముంచివేసెదనని బెదరించెను. కొటనొ పాక్ నౌక, అమెరికా సంయుక్తరాజ్యములకు రబ్బరు మొదలగువానిని తీసుకొని పోవుచుండెను. నాక్స్ ప్రాంతమున 11 వ లేదిన మంటోనా అను మరియొక అమెరికను సరకుల నౌక ముంచివేయబడెను.

12 వ లేదీ ఉదయము రూజ్వెల్లు అధ్యక్షుడు, రేడియో ద్వారా ప్రసంగించుచు, ఇకమీద జర్మను నౌకలుగాని ఇటలీ నౌకలుగాని అమెరికా రక్షణప్రాంతములను ప్రవేశింపరాదనియు, అటుల ప్రవేశించినచో చూచితంతనే వానిపై ఫిరంగులదెబ్బ ముంచివేయబడుననియు ప్రకటించెను.

15 వ తేదీన రూ.జ్యేష్ఠులు ఆరుపు కవులు చట్టము క్రింద ఇంతవరకు గావింపబడిన సహాయములను వివరించుచు అమెరికా శాసనసభల కొక సందేశముంపెను. దాని ప్రకారము, అక్షరాజ్యముల నెదిర్చి పోరాడుచున్న దేశములకు, అగష్టు 31 వ తేదీకి, 190,447,670 డాలర్ల విలువగల మందుగుండు సామాను యెగుమతిచేయబడెను. ఇంకను 85,946,705 డాలర్ల మందుగుండు సామగ్రి యెగుమతికి సిద్ధముగనున్నది. యుద్ధనౌకలకు మరమ్మతులకు 78,169,377 డాలర్లు వెచ్చింపబడెను. 162,000,000 సరకు ఇంకను తయారగుచున్నది. ఈ సరకులు మొత్తము 12 దేశములకు సహాయముగ పంపబడెను. కాని వానిలో అత్యధిక భాగము బ్రిటనుకు పంపబడెను.

రూ.జ్యేష్ఠులు ఉత్తరపు ప్రకారము, అమెరికా తీరమునుండి బస్టాండున వరకునుగల సముద్ర భాగమున, ఈ నెల 16 వ తేదీనుండి జర్మను-ఇటాలియను నౌకలు ప్రవేశించినచో ముంచివేయబడుననియు, వాని దాడులనుండి అన్ని దేశముల నౌకలకును రక్షణ మొసగుననియు, అమెరికా నౌకాశాఖ కార్యదర్శియగు కర్నలు నాక్సుగారు 15 వ తేదీన ప్రకటించెను.

అమెరికా తొట్టస్థ శాసనమును రద్దుచేసి, సంయుక్త రాష్ట్ర నౌకలకు ఆర్థికతకు ఫిరంగుల సమర్పణవలసినదని రూ.జ్యేష్ఠులు అధ్యక్షుడు త్వరలోనే శాసన సభలను గోరునని అమెరికాలో అనుకొనుచున్నారు.

యుద్ధ సామగ్రి అమెరికానుండి సురక్షితముగ బ్రిటనుకు చేరుటకుగాను, సంయుక్త రాష్ట్ర ప్రభుత్వము తమ యుద్ధ నౌకల తైనాతీయస్థాయి, అన్ని యితర విధములుగను ప్రయత్నించుటకు నిశ్చయించుకొనెనని 17 వ తేదీన కర్నలు నాక్సుగారు ప్రకటించిరి.

అమెరికను సైనికులను, అమెరికా సరిహద్దులదాటి ఇతర దేశములకు పంపరాదను నిశ్చయమును తొలగించి, పొట్లరు వోడించుటకు యు.ప్రాంతమునకైన పంపుటకు సిద్ధపడవలెనని అమెరికాలోని వృద్ధ సైనికుల సంఘము తీర్మానించెను.

రష్యా.

10 వ తేదీన రష్యను సైన్యములు, స్ట్రెల్కాస్కునకు ఉత్తరముగ 120 మైళ్ల దూరమునగల వెలికియాకి అను పట్టణమువైపునకు బహుండమగు దాడిని ప్రారంభించెను. ఆరోజున ఈరంగమున 12 వేల జర్మను సైనికులు అధికారులు హతులైరి. మార్షలు టిమెషెంకిగారి (రష్యను) సైన్యములు స్ట్రెల్కాస్కువైకిని, దానికి దక్షిణముగనుగూడ పెద్ద దాడుల సాగించి శత్రుల వెనుకగొట్టుచుండెను. రష్యనులు 15 వ తేదీన స్ట్రెల్కాస్కునకు 30 మైళ్లదూరముననున్న యెర్బుతో నగరమును తిరిగి పట్టుకొనిరి. స్ట్రెల్కాస్కును ముట్టడించుటకు సిద్ధముగ నున్నది.

ఈ రంగమునకు నైరుతివైపుగా గోమెలు పట్టణమునుండి జర్మను సైన్యములు మరికొంత ముందుకు జనినవి.

దక్షిణమున యుక్రేనియాలో క్రెమెన్ పట్టణమువద్ద జర్మనులు నీవరునదిదాటి తూర్పుతీరమునకు వచ్చి ఆ పట్టణము నాక్రమించిరి. అంతకుపూర్వమే రష్యను లాపట్టణమును ఛాళీచేసిరి.

ఒడెస్సా రేవు పట్టణమున రష్యను సైన్యములు శత్రు దాడుల నెఱకను వెనుకగొట్టుచు భయంకరముగ పోరాడుచున్నది.

ఉత్తరమున, ఆర్కిటికు సముద్రప్రాంతమున రష్యనులకు గల మర్మనిస్కురేవును ఆక్రమించుటకు జర్మనులు నార్వేనుండి దాడి సాగించుచున్నారు.

నీవరునది దక్షిణభాగమున నాలుచోట్ల రష్యను సైన్యములు తిరిగి నదినిదాటి నార్వేచోట్ల చగమిటితీరమును ఆక్రమించెను.

బాల్టికుప్రాంతమున రష్యనుల ప్రధానరేవు దుర్గముగు లెన్కాగ్రాడును, యెటులైనను సరే, కొలది రోజులలోనే పట్టుకొనవలెనని పొట్లరు జర్మను సైన్యములకు భుత్తువు చేసెను. లెన్కాగ్రాడు నగర పరిసరములలో ఉభయపక్షముల సైన్యములకును, భయంకరముగ మహాస్పృగామము వారము రోజులుగా సాగుచున్నది.

బల్గేరియా ప్రభుత్వము తమదేశమున అక్షరాజ్యముల సైన్యములకు సైనికసన్నాహములకు సౌకర్యము ఒసగుచు అచటినుండి రష్యవై జర్మనులు దాడి సాగించుటకు తోడ్పడుచున్నదనియు, ఇది తొట్టస్థమునకు నిరాక్రమణభావమునకు విరుద్ధమనియు, ఇట్టి చర్యల వెంటనే మాననియెడల తగు ప్రతికార మొనర్పవలసియుండుననియు రష్యా ప్రభుత్వము, బల్గేరియా ప్రభుత్వమునకు ఆక్షేపణపత్రమును పంపెను. బల్గేరియా ప్రభుత్వమీ యారోపణలు అబద్ధమని నిరాకరించుచు, యుద్ధసన్నాహముగ సైన్యమును సమీకరించుచుండుటకు ఉత్తరువులు గావించెను. ఇటలీ యుద్ధనౌకలను నల్ల సముద్రములోనికి తెచ్చుకొనుటకుగాను, పొట్లరు కొన్ని ఇటాలియను నౌకలను బల్గేరియా ప్రభుత్వపువేరునకు మార్పించెనని చెలుపబడెను.

బల్గేరియాగూడ, రష్యవై యుద్ధమున చేరవలెనని పొట్లరు చెలియజేసెనని ఇటాలియను అధికారులు ప్రకటించిరి.

రష్యాకు కావలసిన విమానములు అపుడే పంపబడుచున్నవనియు, బ్రిటిషు విమానదళమున వైమానికులతో సహా 100 విమానములపుడే చేరెననియు ప్రకటించబడెను. బ్రిటనుకుని ఉద్దేశించబడిన ఆయుధ సామగ్రిలో కొంతభాగము రష్యాకు మార్చబడుచున్నది.

పొట్లరు, హంగరీ ప్రభుత్వాధ్యక్షుని పిలపించి, రష్యా రంగమున కింకను సైన్యములను పంపవలసినదని కోరెను. రుషే నియానుగూడ అటులనే అడిగెను. ఇటలీనుండి వచ్చిన కొత్తసైన్యములు రష్యాయుద్ధమున పాల్గొనుచున్నవి.

రష్యాతో ప్రస్తుతము వివిధమగు సంధి మాటలు జరుగుట లేదనియు, ప్రస్తుతము ఫిన్లండు సాగించుచున్న సంక్రామము తన స్వంతమేగాని జర్మనీతో సంబంధములేదనియు, ఫిన్లండు ప్రభుత్వ మంత్రీ టానరుగారు ప్రకటించిరి.

విషి.

కొన్ని వారములు క్రిందట ఒక ప్రాంతమున వీరి రిహల్వరుగుండకు గురిచేయబడిన, మాజీ ప్రాంత ప్రధానియు జర్మను అధిమానియు అగు వీరీ లావలుగారు వర్సాయిల్ను వైద్యశాలయందు తిరిగి ఆరోగ్యమును కోలుకొనెను. మెల్లగ నడువగల్గుచుండెను. ఇతడు 9 వ తేదీన పారిసు నగరమునకు తిరిగివెళ్లెను.

11 వ తేదీన బ్రిటిషు విమానములు, ఫ్రాంచి దక్షిణతీరపు (మధ్యధరా) రేవు పట్టణములపైన గూడ బాంబులువేసినటు ప్రాంత ప్రతికలు ప్రకటించెను.

విషి మంత్రులవర్గము 13 వ తేదీన సమావేశమై ప్రజలలో ప్రభుత్వముపై వ్యాపించుచున్న ప్రాతికూల్యమును అణగగొట్టుటకుగాను కొత్త శాసనముల కొన్నిటిని గావించిరి. చాల పట్టణములలో వందలకొలది యువకులు, కమ్యూనిస్టులు అనువేర అరెస్టు చేయబడుచున్నారు.

జర్మను ఆక్రమణ క్రిందనున్న ఫ్రాంచి ప్రాంతములలో ఆయుధములు ధరించినవారికి మరణదండన విధింపబడునని ప్రకటించబడెను. అప్పటికిని, పారిస్ నగరములో జర్మను సైనికులపై దౌర్జన్యములు సాగుచునేయున్నవి.

మార్చాప్రవాచము.

మార్చాప్రవాచమున విజయ పరిస్థితుల తొలగించుటకు వాషింగ్టన్ లో సంయుక్తరాష్ట్ర అధికారులకు జపాను రాయబారికి రాయబారము లింకను జరుగుచున్నవని 12 వ తేదిన జపానులో ప్రకటించబడినది.

అమెరికాకు—జపానుకు స్నేహము కుదురుట అసంభవమనియు, త్వరలోనే ఉభయదేశములకును సంగ్రామము తప్పదనియు, అందుకు సిద్ధముగ నుండవలెననియు జపాను రాజకీయపక్షనాయకుడగు సీగోనానోగారు జపాను ప్రజలను 12 వ తేదిన హెచ్చరించెను.

వాషింగ్టన్ లో సంద్రుదించుటల ఫలితముగ, జపానుకు—అమెరికాకు యేదో యొకవిధమగు సమాధానము కుదిరెనని 15 వ తేదిన వదంతులు వ్యాపించియున్నవి. ఆ యొడంబడిక ప్రకటించబడువేళకు కొన్ని చిక్కులేర్పడెననియు అందుచే ప్రకటన నిలచిపోయెననియు, కాని ఇంతమాత్రమున రాయబారములు భగ్గుముకావనియు వివేచనాసంఘము ప్రకటించెను.

మార్చాప్రవాచమున తొందరలేదని ప్రమత్తతో నుండరాదని అబ్బేలియో ప్రధాని ప్రకటించెను. ప్రస్తుతము జపాను అన్నివైపులను శత్రువర్గముచే చుట్టుముట్టబడినదియు, అందుచే యద్ధమునకు దిగజాలదనియు బ్రిటిషు మంత్రి డబ్ల్యు. మాథ్యుగారు నుడివరి.

చైనాలో హాంకొ ప్రాంతమున జరిగిన పెద్ద సంగ్రామమున జపాను సైన్యములు నె 4 రు కమ్యూనిస్టు సైనికదళములను శిథిలమొనర్చి యొడించెనని 11 వ తేదిన జపాను అధికారులు ప్రకటించిరి. చునాక్ రాష్ట్రమున, ఉత్తరరంగములలో తమ సైన్యములు జపాను సైన్యముల నిర్మూలించి టయూక్ సో అను పట్టణమును ఆక్రమించుకొనెనని చైనా సైనికాధికారులు 13 వ తేదిన ప్రకటించిరి. వీరెంగునకు పడమటివైపున, నె 18 రు (చైనా కమ్యూనిస్టు) దళముపై జపాను సైన్యములు సాగించుచున్న దాడిలో 13 వ తేదిన జపానీయులు మొదటిసారి చైనా సైన్యముల వెనుకభాగమున, గాలిగొడుగుల సహాయంతో విమానాలమీద, సైనికుల దింపుటకు ప్రయత్నించినదియు, కాని అటుల దిగినవారందరు నిరూలింపబడినదియు చైనా అధికారులు ప్రకటించిరి.

నాకాసన్యములు.

10 వ తేదిన బుధవారమునాడు నార్వే తీరముగ ప్రయాణ మొనర్చుచున్న జర్మను నౌకల జట్టును బ్రిటిషు విమానములెదిర్చి, వానిలో ఒక పెద్ద సప్లయ నౌకను ముంచివేసెను.

12 వ తేదిన మధ్యధరాసముద్రములో ఒక డబ్బి జలాంతర్గామి ఇటాలియను నౌకలెదిర్చి 6,000 టన్నుల సప్లయ నౌకల నౌకదానిని ముంచివేసెను.

13 వ తేదిన నార్వే సమీపమున సముద్రము ప్రయాణ మొనర్చుచున్న శత్రు సప్లయ నౌక నౌకదానిని (6,000 టన్నులు) బ్రిటిషు విమానములు ముంచివేసెను. ఆరోజున మధ్యధరాసముద్రమున బ్రిటిషు విమానములు నాల్గు జర్మను నౌకలను ముంచివేసెను.

11 వ తేదిన అట్లాంటికు సముద్రమున ప్రయాణ మొనరు, చున్న బ్రిటిషు నౌకలజట్టును జర్మను జలాంతర్గాములును, జర్మను విమానములును యెదిర్చి, 8 నౌకల ముంచివేసెను. మిగతా నౌకలు సురక్షితముగ గమ్యస్థానము చేరెను.

15 వ తేదిన శ్రీజయనుదీపుల సమీపమున శత్రునౌకలు ప్రయాణ మొనర్చుచుండగా బ్రిటిషు విమానములెదిర్చి రెండు పెద్ద నౌకలను ముంచివేసెను.

ఆక్రమిత ప్రాంతములు.

రష్యా యుద్ధరంగములలో చాల సైన్యమును కోల్పోవటం వల్లనూ, ఆహారపదార్థములు దొరకకపోవడంవల్లనూ, రుమేనియా ప్రజలలో తీవ్రమైన అసంతృప్తి వ్యాపించింది. రష్యాపై యుద్ధం మానవలెనని ప్రజలు అందోళన చేస్తున్నారు. జర్మనులపై దౌర్జన్యము లభింపకుమన్నవి. అని రుమేనియా నుండి పారిపోయివచ్చుచున్న ప్రజలు తెలుపుచున్నారు.

నార్వేలో, కర్తాగారములలో కార్మికులలో అలజడి వ్యాపింపజేయుచుండిరను కారణముచే, జర్మను అధికారులు కార్మిక నాయకులకు యావజ్జీవ ద్వీపాంతరవాస శిక్ష విధించిరి. 11 వ తేదిన నార్వేదేశమందంతటను కార్మికులందుకు సత్కృతి. నార్వే రాజధానియగు ఆస్లో సగరమున వారము రోజులు సైనికశాసనమును అమలుజరిపిరి. సర్వియా, గ్రీసు, క్రోషియా (యూగోస్లావియా)లలో ప్రజల తిరుగుబాటులు హెచ్చుచున్నవి. వాని నణచుటకు సైనికసహాయము సంపాదనసందని క్రోషియా అధికారులు ముసులోనికి విజ్ఞప్తపరిపిరి.

తటస్థదేశములు.

స్విట్జర్లండునందలి చట్టములపై బ్రిటిషు వైమానికులు పారచూటున బాంబులువేసినందుకు, నష్టపరిహారముగ బ్రిటిషు ప్రభుత్వము 1,110,000 ఫ్రాంకులను స్విట్జర్లండు ప్రభుత్వమునకు చెల్లించెను.

సలహా : ఇకముందు చూచుకొనుటకు యీ మదరాసు యద్ధ సంచికను మీరు భద్రపరచుకొనుడు.
[మదరాసు సమాచారముల డైరెక్టరుగారు తమ వందనములతో దీనిని మీకు పంపుచున్నారు.]